


गुटख्याच्या या 'विषारी' बाजाराला 'आधार' कोणाचा ?

प्रतिनिधी १४ जून

अकोला: गुटख्याच्या '२० रुपयाला तीन पुड्या...' अकोल्याच्या चौकाचौकांत, गल्लीबोळांत आणि पानटपऱ्यांवर आजकाल हे समीकरण अगदी सहज पाहायला मिळत आहे. विमल, वाह, नजर, काली बहार, निली बहार, हॉट, माणिकचंद आर एम डी, आणि बाहुबली यांसारख्या आरोग्याला घातक असणाऱ्या प्रतिबंधित गुटखा आणि सुगंधी सुपारीची विक्री अकोला शहरात खुलेआम सुरू आहे. तरुण पिढीला कॅन्सर च्या खाईत लोटणाऱ्या या अनारोग्याच्या काळ्या बाजाराला नेमका कोणाचा वरदहस्त आहे, असा संतप्त सवाल आता अकोलेकर उपस्थित करत आहेत. एफ डी ए आयुक्त मुंडे यांनी गुटखा माफियांच्या विरोधात मकोका लावण्याचा आदेश काढला असताना अकोल्यातील एफ डी ए चे अधिकारी पुढाकार घेण्यास पुढाकार टाळाटाळ करत आहे. नाही तर अकोल्यात अनेक फिट केसेस असून त्याकडे विभागाच्या अधिकाऱ्यांचे दूरलक्ष आहे.

● मकोकासाठी अकोला ठरत आहे फिट केस, कोण घेणार पुढाकार ● अन्न व औषध प्रशासनातील अधिकारी, माफियांमध्ये व्हॉट्सअप कॉल सुरू



गुटखा माफियांची हुकूमशाही

◆ अकोल्यातील गुटखा बाजारात सध्या काही ठराविक माफियांचीच हुकूमशाही चालत असल्याचे खात्रीलायक वृत्त आहे. शहरात कालू, वहिद, नरेश, जैन आणि रामा नावाच्या गुटखा माफियांचे मोठे जाळे पसरले आहे. आश्चर्याची गोष्ट म्हणजे, जर या माफियांच्या व्यतिरिक्त इतर कोणत्याही छोट्या विक्रेत्याने किंवा बाहेरच्या व्यक्तीने अकोल्यात माल आणण्याचा प्रयत्न केला, तर त्याच्यावर अन्न व औषध प्रशासन आणि पोलीस विभागाकडून तात्काळ आणि कडक कारवाई केली जाते. मात्र, गेल्या अनेक महिन्यांपासून शहरात राजरोसपणे कोट्यवधींची उलाढाल करणाऱ्या या मुख्य गुटखा माफियांना मात्र प्रशासनाकडून 'अभय' का दिले जात आहे? त्यांच्यावर कारवाईचा बडगा का उगारला जात नाही? हा मोठा संशोधनाचा विषय बनला आहे.

एफ डी ए कुंभकर्णी झोपेत

◆ शहरातील नागरिकांच्या आरोग्याची काळजी घेण्याची मुख्य जबाबदारी ज्या अन्न व औषध प्रशासन विभागावर आहे. शहरात काही ठराविक ठिकाणे गुटखा वाहतूक आणि विक्रीचे मुख्य केंद्र बनली आहेत. एम.आय.डी.सी. परिसर आणि दगडी पुलावरील ट्रान्सपोर्ट कंपन्यांच्या माध्यमातून दररोज मोठ्या प्रमाणावर गुटख्याची बेकायदेशीर आवक-जावक होत आहे. एम.आय.डी.सी. मधील डिके चौक हा गुटखा साठवणुकीचा मुख्य अड्डा बनला आहे. बीएसएनएल मुख्य कार्यालयाजवळील दुकानांमधून सर्वात जास्त प्रमाणात गुटख्याची किरकोळ आणि ठोक विक्री केली जात आहे. इतकेच नव्हे तर, शहरातील फळ विक्रेते देखील आता फळांच्या आडून गुटखा विकत असून, याकडेही अन्न व औषध विभागाचे पूर्णपणे दुर्लक्ष होत आहे.

अधिकारी आणि माफियांचे 'कॉल वर कॉल'

सूत्रांनी दिलेल्या माहितीनुसार, अकोल्यातील अन्न व औषध प्रशासनाचे काही वरिष्ठ अधिकारी आणि हे गुटखा माफिया यांच्यात दररोज 'कॉल वर कॉल' सुरू असतात. एखादी कारवाई होणार असेल किंवा संशयास्पद हालचाली वाढल्या, की तत्परतेने निरोप पोहोचवले जातात. याच टीपमुळे गेल्या काही दिवसांत गुटख्यांसाठी आपली मोठी गोदामे घाईघाईने रिकामी करून माल सुरक्षित स्थळी हलवला आहे. जर या संबंधित अधिकाऱ्यांचे आणि माफियांचे कॉल डिटेल्स तपासले, तर अकोल्यातील या काळ्या बाजाराचा आणि भ्रष्ट युतीचा मोठा भांडाफोड होऊ शकतो.

'त्या' बड्या औषध निर्मात्याची 'खास सेवा'

या संपूर्ण प्रकरणात आणखी एक धक्कादायक आणि खळबळजनक माहिती समोर आली आहे. अकोल्यातील एक बडा औषध निर्माता (फार्मास्युटिकल मॅन्युफॅक्चरर) अन्न व औषध प्रशासनाच्या वरिष्ठ अधिकाऱ्यांच्या 'विशेष सेवेत' कार्यरत आहे. या औषध निर्मात्याच्या महागड्या गाड्या थेट या शासकीय अधिकाऱ्यांच्या वैयक्तिक सेवेसाठी रात्रंदिवस धावत आहेत. या बड्या औषध निर्मात्याच्या मालकीचा एक आलिशान फ्लॅट देखील अन्न व औषध प्रशासनाचे अधिकारी कशासाठी आणि कोणाच्या सांगण्यावरून वापरत होते, असा गंभीर प्रश्न आता उपस्थित केला जात आहे. या संपूर्ण प्रकरणी आता वरिष्ठांनी दखल घेऊन, संबंधित भ्रष्ट अधिकाऱ्यांची आणि गुटखा माफियांची कसून चौकशी करावी, अशी मागणी जोर धरत आहे.

राज्यात तीन महिने सिंचनासाठी पाणी बंद !

सरकारचे निर्देश : पिण्याच्या पाण्याला प्राधान्य



प्रतिनिधी १४ जून

मुंबई : यंदा अल-निनो परिस्थितीचा परिणाम जाणवण्याची शक्यता लक्षात घेऊन, राज्य सरकारने पिण्याच्या पाण्याच्या उपलब्धतेबाबत कठोर पावले उचलली आहेत. येत्या ३१ ऑगस्टपर्यंत राज्यातील शहरी व ग्रामीण भागांत अखंडित पिण्याच्या पाण्याचा पुरवठा व्हावा, यासाठी धरणांतील उपलब्ध जलसाठा पिण्याच्या पाण्यासाठी वापरण्यास सर्वोच्च प्राधान्य देण्यासोबतच तीन महिने सिंचनासाठीचे आवर्तन बंद ठेवण्याचे निर्देश सरकारने दिले आहेत. भारतीय हवामान विभागाने यंदा एल-निनोचा प्रभाव राहण्याची शक्यता व्यक्त केली आहे. त्यामुळे पर्जन्यमानात घट होण्याचा अंदाज वर्तविला आहे. या पार्श्वभूमीवर भविष्यात पिण्याच्या पाण्याची टंचाई निर्माण होऊ नये म्हणून महसूल, जलसंपदा आणि स्थानिक स्वराज्य संस्थांना तातडीने प्रतिबंधात्मक उपाययोजना राबविण्याचा आदेश सरकारने दिला आहे. सरकारच्या निर्देशानुसार, सर्व जिल्हाधिकारी, जलसंपदा विभागाचे अधिकारी यांनी आपल्या कार्यक्षेत्रातील धरणे व

जलाशयांतील उपलब्ध पाणीसाठ्याचा तातडीने आढावा घ्यावा; तसेच धरणांमधून सिंचनासाठी प्रस्तावित किंवा सुरू असलेली पाणी आवर्तने तत्काळ बंद करण्यात यावीत, असे स्पष्ट करण्यात आले आहे. कोणत्याही नागरिकाला पिण्याच्या पाण्याची टंचाई भासू नये, यासाठी सर्व संबंधित यंत्रणांनी दक्षता घेऊन सरकारच्या निर्देशांची काटेकोर अंमलबजावणी करावी, असे सरकारने स्पष्ट केले आहे. विविध शहरांत स्थानिक स्वराज्य संस्थांनी पाणीकपातीचे निर्णय घेतले आहेत. पिण्याच्या पाण्यासाठी राखीव देवलेल्या जलसाठ्याचा अन्य कोणत्याही कारणासाठी वापर करता येणार नाही. ३१ ऑगस्टपर्यंत आवश्यक त्या प्रमाणात पाणी राखीव ठेवून, त्याचा काटेकोर वापर करण्यासाठी जिल्हास्तरावर कृती आराखडा तयार करण्याच्या सूचना देण्यात आल्या आहेत. तसेच पाणीसाठा, पिण्याच्या पाण्याची उपलब्धता, सिंचन आवर्तने स्थगित करण्याबाबतची कार्यवाही आणि बेकायदा पाणी उपशाविराधातील कारवाईचा अहवाल सरकारकडे सादर करावा लागणार आहे.

आता विटू माउलीच्या पायरीवर आंदोलन !

प्रतिनिधी १४ जून

पंढरपूर : राष्ट्रवादी काँग्रेस शरदचंद्र पवार पक्षाचे आमदार रोहित पवार यांच्या अन्नत्याग आंदोलनाचा आज तिसरा दिवस आहे. छत्रपती शिवाजी महाराज चौकात रोहित पवार यांचे हे आंदोलन सुरू असून, दिवसेंदिवस या आंदोलनाची धार अधिक तीव्र होतांना दिसत आहे. कर्ममाफीच्या जाचक अटी जोपर्यंत सरकार हटवत नाही, तोपर्यंत मागे हटणार नाही, असा आक्रमक पवित्रा रोहित पवार यांनी घेतला असून आता पंढरपुरात विटू माउलीच्या पायरीवर आंदोलन करण्याचा इशारा दिला आहे. आजचा दिवस या आंदोलनासाठी अत्यंत महत्वाचा मानला जात आहे. कारण आंदोलनाच्या तिसऱ्या दिवशी रोहित पवार यांची प्रकृती काहीशी खालावली असून त्यांची साखरेची

◆ रोहित पवारांच्या आंदोलनाचा तिसरा दिवस, प्रकृती खालावली



पातळी कमी झाली आहे. असे असूनही ते आपल्या भूमिकेवर ठाम आहेत. आज दिवसभरात विविध राजकीय पक्षांचे दिग्गज नेते, आमदार आणि खासदार रोहित पवार यांच्या भेटीसाठी आंदोलनाच्या ठिकाणी पोहोचत आहेत. रोहित पवार यांनी आपली भूमिका स्पष्ट करताना सरकारला थेट इशारा दिलाय. 'सरकारकडून गेल्या तीन दिवसांपासून चर्चेच्या फेऱ्या सुरू असल्या तरी जोपर्यंत ठोस आश्वासन मिळत नाही, तोपर्यंत सरकारवर विश्वास ठेवता येणार नाही,' असे रोहित पवार म्हणाले. 'आता

कुटुंबीयांची काळजीही वाढली आहे. गेल्या तीन दिवसांपासून मी मंडपातच अन्नत्याग आंदोलन करत आहे. आता माझी आई, पत्नी आणि मुलेही चिंतेत असून ते आज माझ्या भेटीसाठी येणार आहेत,' असे देखील रोहित पवार यांनी म्हटले. आज तिसऱ्या दिवशी राज्यभरातून खासदार संजय राऊत, मनोज जरांगे, हर्षवर्धन सपकाळ, शशिकांत शिंदे, राजू शेठ्टी आणि महादेव जांकर यांच्यासह अनेक प्रमुख नेते आंदोलनस्थळी पोहोचत असल्याची माहिती देखील त्यांनी दिली आहे.

राळेगाव शहरात मान्सूनपूर्व कामांचा अभाव, नागरिकांमध्ये नाराजी

यवतमाळ : मान्सूनचे आगमन काही दिवसांवर येऊन ठेपले असतानाही राळेगाव नगर पंचायत प्रशासनाकडून करण्यात येणारी मान्सूनपूर्व तयारी अपुरी असल्याचे चित्र शहरात दिसून येत आहे. यंदा नगर पंचायतने काही मोजकी कामे केल्याचे दिसत असले तरी शहरातील प्रमुख रस्ते, नाल्या, सांडपाणी व्यवस्थापन आणि पावसाळ्यात उद्भवणाऱ्या समस्यांबाबत अद्यापही ठोस नियोजन दिसून येत नसल्याने नागरिकांमध्ये नाराजी व्यक्त होत आहे.

दरवर्षी पावसाळ्याच्या तोंडावर शहरातील नाल्यांची साफसफाई, गटारीतील गाळ काढणे, पाणी साचणाऱ्या ठिकाणांची पाहणी, रस्त्यांवरील खड्डे बुजविणे तसेच सांडपाण्याचा योग्य निचरा होण्यासाठी उपाययोजना करणे अपेक्षित असते.



मात्र यंदा अनेक भागांमध्ये नाल्या गाळाने भरलेल्या असून काही ठिकाणी कचऱ्याचे ढीगही पाहायला मिळत आहेत. त्यामुळे मुसळधार पाऊस झाल्यास पाणी तुंबण्याची शक्यता नागरिकांनी व्यक्त केली आहे. शहरातील अनेक रस्त्यांची अवस्था दयनीय असून काही भागांमध्ये आधीच खड्डे पडले आहेत. पावसाळ्यात हे खड्डे अधिक मोठे होऊन अपघातांना निमंत्रण देण्याची भीती व्यक्त केली जात आहे. विशेषतः शाळा, बाजारपेठ आणि

रहिवासी वस्त्यांमधील रस्त्यांकडे प्रशासनाने तातडीने लक्ष देण्याची मागणी नागरिकांकडून होत आहे. सांडपाणी व्यवस्थापनाचाही प्रश्न गंभीर बनला आहे. अनेक भागांमध्ये नाल्यांचे पाणी रस्त्यावर वाहताना दिसते. यामुळे दुर्गंधी पसरत असून डासांची उत्पत्ती वाढण्याची शक्यता निर्माण झाली आहे. परिणामी नागरिकांच्या आरोग्याचा प्रश्नही ऐरणीवर आला आहे. नागरिकांच्या मते, मान्सूनपूर्व

कामांसाठी दरवर्षी निधी उपलब्ध होत असताना प्रत्यक्षात कामांची गती आणि गुणवत्ता समाधानकारक दिसून येत नाही. प्रशासनाने केवळ कागदोपरी कामे न करता प्रत्यक्ष क्षेत्रात प्रभावी उपाययोजना राबविण्याची गरज असल्याचे मत व्यक्त केले जात आहे.

यंदाचा मान्सून सरासरीपेक्षा चांगला राहण्याचा अंदाज हवामान विभागाने वर्तविला आहे. अशा परिस्थितीत नगर पंचायत प्रशासनाने तातडीने शहरातील सर्व प्रलंबित मान्सूनपूर्व कामे पूर्ण करून नागरिकांना दिलासा द्यावा, अशी मागणी विविध सामाजिक संघटना आणि नागरिकांकडून होत आहे. आगामी काळात पावसाळ्यात उद्भवणाऱ्या संभाव्य समस्यांवर नगर पंचायत प्रशासन कोणती ठोस पावले उचलते, याकडे संपूर्ण शहरवासीयांचे लक्ष लागले आहे.

भारतात चांगला मान्सून कोसळणार !

प्रतिनिधी १४ जून

नवी दिल्ली : प्रशांत महासागरात अतिशय तीव्र 'अल निनो' सक्रिय झाला असून, तो १९५० नंतरचा सर्वात भीषण ठरण्याची शक्यता अमेरिकेच्या हवामान संस्थेने वर्तवली आहे. याचा थेट व विपरीत परिणाम भारतातील आणि महाराष्ट्रातील मान्सूनवर होत असून, पावसाचे प्रमाण कमी होणे व दुष्काळाचे सावट वाढण्याची भीती हवामान तज्ज्ञांनी व्यक्त केली आहे. अल निनोच्या प्रभावामुळे मान्सूनच्या प्रवाहात अडथळे येत आहेत. त्यामुळे महाराष्ट्रात चित्तेचे वातावरण आहे. याचदरम्यान, जपान आणि अमेरिकेच्या संस्थांनी एक दिलासादायक माहिती दिली आहे. जपानी हवामानशास्त्र संस्था

◆ जपान आणि अमेरिकी संस्थेचा दिलासादायक अंदाज, पावसाची तूट भरून निघणार



आणि अमेरिकेच्या 'नॉर्थ अमेरिकन मल्टी मॉडेल एन्सेम्बल' नुसार जुलैमध्ये हिंद महासागरातील तटस्थ स्थिती जाऊन 'पॉझिटिव्ह आयओडी' विकसित होऊ शकते. ऑगस्टपासून 'पॉझिटिव्ह

आयओडी'ची तीव्रताही वाढू शकते. 'अल निनो'सोबत सकारात्मक 'आयओडी'ची स्थिती निर्माण झाल्यास मान्सून काळातील पावसाची तूट काही प्रमाणात भरून निघण्यास मदत होते. पूर्व आफ्रिकेजवळच्या पश्चिम हिंद महासागराचे तापमान जास्त राहिल्याने 'पॉझिटिव्ह आयओडी'ची स्थिती निर्माण होते. त्यामुळे नैऋत्य मोसमी वाऱ्यांना जोर येऊन त्यांच्याबरोबर येणाऱ्या बाष्पांमुळे भारतात चांगला पाऊस होतो.

२० जूनपासून मुंबईसह महाराष्ट्राच्या उर्वरित भागात मान्सून दाखल

प्रशांत महासागरातील 'अल निनो' चा प्रभाव व अफगाणिस्तानकडून येणाऱ्या गरम व कोरड्या वाऱ्यांमुळे मान्सूनची वाटचाल रोखली गेली असून, मान्सून सध्या रत्नागिरीमध्येच रेंगाळला आहे. या कोरड्या वाऱ्याचा प्रभाव कमी झाला की मान्सूनच्या पुढील प्रवासाला सुरुवात होणार आहे. मुंबईसह महाराष्ट्राच्या उर्वरित भागात मान्सून दाखल होण्यासाठी आता थेट २० जून उजाडण्याची शक्यता वर्तवण्यात आली आहे.

सहकारी आदिवासी विकास महामंडळातर्फे ट्रक वाहनांचा ई-लिलाव

प्रतिनिधी १४ जून

यवतमाळ : महाराष्ट्र राज्य सहकारी आदिवासी विकास महामंडळ यवतमाळ कार्यालयांतर्गत ट्रक वाहने ई-लिलावात विक्रीस ठेवण्यात येणार आहेत. या वाहनाची विक्री एनईएमएल या पोर्टलवर दि. १९ जून २०२६ रोजी दुपारी ११ ते ५ या वेळेत ई-लिलावाद्वारे करण्यात येणार आहे. हा लिलाव आदिवासी भागातील सुशिक्षित बेरोजगार अवजड परवानाधारकांसाठी आयोजित करण्यात आला आहे. या ई-लिलावात ट्रक क्रमांक एमएच १५ ईजी २०३१/३२/३३/३४ खरेदी वर्ष १८ जुलै २०१४ अनामत रक्कम २५ हजार रुपये असलेली ही वाहने ई-लिलावात विक्रीस ठेवण्यात येणार आहेत.

अरे बापरे....एकाच कुटुंबातील चौघांचे मृतदेह आढळले !

प्रतिनिधी १४ जून

वाशिम : मालेगाव तालुक्यातील तिळवी येथे एकाच कुटुंबातील चौघांचे मृतदेह आढळल्याने एकाच खळबळ उडाली आहे. या चौघांची हत्या झाली की, आत्महत्या हे शवविच्छेदनाच्या अहवालांनंतर स्पष्ट होणार आहे. मात्र या घटनेमुळे तिळवी गावावर शोककळा पसरली असून सर्वत्र हळहळ व्यक्त होत आहे. वाशिम जिल्ह्यातील मालेगाव तालुक्यातील तिळवी येथे धक्कादायक घटना उघडकीस आली आहे. संतोष बकाल त्यांची पत्नी व दोन चिमुकल्या मुलांचा मृत्यू झाला आहे. मुलांना विहीरत टाकून संतोष यांनी टॉवरला गळफास घेतल्याची प्राथमिक माहिती समोर आली असली, तरी हा आत्महत्येचा प्रकार की घातपात याचा तपास शिरपूर पोलीस करत आहेत. मृत महिलेच्या भावाने घातपाताचा आरोप केला असून, घटनेमुळे परिसरात शोककळा पसरली आहे. मृत इंद्रायणी बकाल यांचे भाऊ सुधाकर इंगोले यांनी या घटनेत घातपाताचा संशय व्यक्त केला आहे. संतोष बकाल यांना सख्ख्या भावाकडून जीवे मारण्याच्या धमक्या मिळत होत्या व

मालेगाव तालुक्यातील तिळवी येथे खळबळजनक घटना, हत्या की घातपात, पोलीस तपास सुरू



त्याचे रेकॉर्डिंगही उपलब्ध असल्याचा दावा त्यांनी केला. याप्रकरणी पूर्वी अनेकदा पोलिसांत तक्रारी दिल्याचे सांगत निष्पक्ष चौकशी व दोषीवर कठोर कारवाईची मागणी त्यांनी केली आहे. घटनेची माहिती मिळताच शिरपूर पोलिसांनी घटनास्थळी धाव घेत तपास सुरू केला. चारही मृतदेहांचे शवविच्छेदन करण्यात आले असून आत्महत्या की घातपात याबाबत अद्याप कोणतीही अधिकृत माहिती समोर आलेली नाही. शवविच्छेदन अहवाल आणि तपासानंतरच सत्य स्पष्ट होईल, अशी माहिती पोलीस निरीक्षक केशव वाघ यांनी दिली. या घटनेमुळे तिळवी गावासह संपूर्ण मालेगाव तालुक्यात हळहळ व्यक्त होत आहे

समाजाची यशाची व्याख्या आणि तणावग्रस्त तरुणाई

‘महागडा फोन, मोठा पगार, आलिशान घर, चारचाकी गाडी आणि प्रतिष्ठित नोकरी’ हीच आजच्या समाजाने यशाची व्याख्या ठरवून दिली आहे. लहानपणापासूनच मुलांच्या मनावर या यशाचे चित्र कोरले जाते. परिणामी स्वतःची आवड, क्षमता आणि स्वप्ने यांना दुय्यम स्थान मिळते. स्पर्धा परीक्षांचे वाढते महत्त्व, पालकांच्या अपेक्षा, समाजाची तुलना आणि आर्थिक सुरक्षिततेची चिंता यामुळे आजची तरुणाई प्रचंड तणावाखाली जगत आहे. यशाच्या मागे धावताना अनेक तरुण स्वतःलाच हरवून बसत आहेत.

आजचे युग स्पर्धेचे युग म्हणून ओळखले जाते. शिक्षण, नोकरी करियर आणि आर्थिक प्रगतीसाठी प्रत्येक क्षेत्रात तीव्र स्पर्धा निर्माण झाली आहे. अनेक विद्यार्थ्यांचे जीवन कोचिंग क्लास, टेस्ट सिरीज आणि अभ्यास यांच्याभोवती फिरत आहे. JEE, NEET, UPSC यांसारख्या



परीक्षांसाठी वर्षानुवर्षे मेहनत घेतली जाते. या परीक्षांमध्ये यश मिळविण्यासाठी लाखो युवक-युवती दिवस-रात्र मेहनत घेत असतात. मात्र प्रत्येकाला यश मिळतेच असे नाही. काही विद्यार्थ्यांना आर्थिक अडचणी, कौटुंबिक जबाबदाऱ्या, वेळेचा अभाव, सामाजिक दबाव किंवा इतर अनेक कारणांमुळे आपल्या स्वप्नांचा त्याग करावा लागतो. अशा परिस्थितीत समाजाने

ठरवून दिलेल्या यशाच्या व्याख्येमुळे तरुणाईवर मानसिक तणावाचे मोठे ओझे निर्माण होत आहे. या प्रक्रियेत त्यांचे छंद, खेळ, कला आणि आनंदाचे क्षण हरवून जातात. पालकांच्या आणि समाजाच्या अपेक्षा पूर्ण करण्यासाठी विद्यार्थी सतत धडपडत असतात. प्रत्येक परीक्षेत यश मिळविण्याची सक्ती, गुणांची तुलना आणि अपयशाची भीती

यामुळे अनेक तरुण मानसिक तणाव, नैराश्य आणि आत्मविश्वासाच्या कमतरतेला सामोरे जातात. आज एखाद्या व्यक्तीचे मूल्य तिच्या उत्पन्नावर किंवा पदावर ठरवले जाते. मात्र पैसा मिळाला म्हणजे आनंद मिळेलच असे नाही. आर्थिक यश असूनही अनेक जण मानसिक समाधान, कौटुंबिक आनंद आणि अंतर्मनाची

शांतता गमावून बसतात.

ज्या व्यक्तीला चित्रकला, साहित्य, संगीत, क्रीडा किंवा समाजसेवा यांसारख्या क्षेत्रांत करिअर करण्याची इच्छा असते अशा अनेक तरुणांना ‘यात भविष्य नाही’ असे सांगितले जाते. परिणामी ते स्वतःच्या आवडीचा त्याग करून दुसऱ्यांच्या स्वप्नांचे ओझे वाहू लागतात.

समाज यशस्वी व्यक्तींचा गौरव करतो, पण अन्ययशी व्यक्तींच्या संघर्षाकडे दुर्लक्ष करतो. त्यामुळे अपयश आले की अनेक तरुण स्वतःला कमी लेखू लागतात. प्रत्यक्षात अपयश ही शिकण्याची आणि अधिक सक्षम होण्याची संधी असते.

यशाची खरी व्याख्या प्रत्येक व्यक्तीसाठी वेगळी असते. केवळ पैसा, पद आणि प्रतिष्ठा यालाच यश मानणे योग्य नाही. ज्या क्षेत्रात व्यक्तीला आनंद, समाधान आणि आत्मिक शांतता मिळते, तेच त्यांच्यासाठी खरे यश असते. त्यामुळे पालक,

शिक्षक आणि समाजाने तरुणांच्या आवडीनिवडी समजून घेऊन त्यांना योग्य दिशा देणे आवश्यक आहे. प्रत्येकाला स्वतःचे स्वप्न जगण्याचा अधिकार आहे. कारण आयुष्य केवळ यशस्वी होण्यासाठी नसते, तर समाधानी आणि आनंदी होण्यासाठीही असते.

समाजाने यशाची व्याख्या बदलण्याची वेळ आता आली आहे. प्रत्येक व्यक्तीचे यश हे त्याच्या समाधानात, आनंदात आणि स्वप्नपूर्तीत दडलेले असते. पैसा आणि प्रतिष्ठा महत्त्वाची असली तरी मानसिक शांतता, आत्मसंतोष आणि जीवनातील आनंद याहून मोठे यश दुसरे नाही. तरुणांना त्यांच्या क्षमतेनुसार आणि आवडीनुसार वाट चालू करण्याचे स्वातंत्र्य मिळाले, तरच खऱ्या अर्थाने सक्षम, आनंदी आणि सुदृढ समाजाची निर्मिती होईल.

उर्वशी मनीष संघवी
मुर्तिजापूर, जि. अकोला

शेअर मार्केटच्या वाढत्या क्रेझमुळे समाजासमोर नवे आव्हान

‘पैसा कमावणे आवश्यक आहे, पण पैशासाठी जगणे धोकादायक ठरू शकते,’ हे वाक्य आजच्या काळात अधिक समर्पक वाटू लागले आहे. गेल्या काही वर्षांत शेअर मार्केट, ईंटाडे ट्रेडिंग, ऑप्शन ट्रेडिंग आणि विविध गुंतवणूक प्लॅटफॉर्मची लोकप्रियता झपाट्याने वाढली आहे. मोबाईलवर एका क्लिकमध्ये ट्रेडिंग करण्याची सुविधा उपलब्ध झाल्याने तरुणांपासून ते निवृत्त व्यक्तींपर्यंत अनेक जण या क्षेत्राकडे आकर्षित होत आहेत. मात्र, या आकर्षणाचे रूपांतर अनेक ठिकाणी व्यसनात होत असल्याचे दिसून येत आहे. काही लोक दिवसातील अनेक तास बाजारातील चढ-उतार पाहण्यात घालवत आहेत. घरातील सदस्यांशी संवाद कमी होत आहे, सामाजिक आयुष्य मर्यादित होत आहे आणि अनेकांचे मानसिक संतुलनही

बिघडत आहे. नफा दिसतो, पण नुकसान लपून राहते सोशल मीडियावर अनेकदा ट्रेडिंगमधून लाखो रुपये कमावल्याच्या कथा समोर येतात. पण त्याचवेळी नुकसान झालेल्या हजारो लोकांच्या वेदना फारशा चर्चेत येत नाहीत. बाजारातील तोटा सहन न झाल्याने काही जण कर्जबाजारी होतात, तर काही जण नैराश्याच्या गर्तेत जातात. काही दुर्दैवी घटनांमध्ये आर्थिक तणावामुळे आत्महत्यांसारखे धोकाचे निर्णय घेतल्याचेही समोर आले आहे. कुटुंबापेक्षा बाजार महत्त्वाचा? अनेक कुटुंबांमध्ये एक नवीन समस्या निर्माण होत आहे. घरातील सदस्य एकत्र असले तरी त्यांचे लक्ष सतत मोबाईलवरील ट्रेडिंग अॅप्सवर असते. मुलांशी संवाद, आई-वडिलांची काळजी, जोडीदारासोबतचा वेळ आणि



कौटुंबिक जबाबदाऱ्या याकडे दुर्लक्ष होत असल्याच्या तक्रारी वाढत आहेत.

मानसशास्त्रज्ञांच्या मते, सतत नफा-तोट्याचा विचार केल्याने व्यक्ती तणावग्रस्त बनते. याचा परिणाम त्याच्या वागणुकीवर, निर्णयक्षमतेवर आणि नातेसंबंधांवर होतो.

गुंतवणूक करा, पण विवेकाने शेअर मार्केट हे चुकीचे नाही. उलट दीर्घकालीन आणि शिस्तबद्ध गुंतवणूक ही आर्थिक प्रगतीचा उत्तम

मार्ग ठरू शकते. मात्र, झटपट श्रीमंत होण्याची मानसिकता, अतिरेकी जोखीम आणि अवास्तव अपेक्षा यामुळेच समस्या निर्माण होते. आर्थिक तज्ञांचे मत आहे की, आपल्या उत्पन्नाचा एक मर्यादित भागच गुंतवणुकीसाठी वापरावा. कर्ज घेऊन किंवा जीवनावश्यक खर्चाचा पैसा बाजारात गुंतवणे धोकादायक ठरू शकते.

पैसा पुन्हा मिळू शकतो, माणसे नाहीत जीवनात पैसा महत्त्वाचा आहे, परंतु तोच सर्वस्व नाही. एकदा तुटलेले नाते, हरवलेला विश्वास किंवा गमावलेली माणसे पुन्हा सहज मिळत नाहीत. आर्थिक यशासोबत मानसिक स्वास्थ्य, कौटुंबिक आनंद आणि सामाजिक जबाबदारी यांचाही समतोल राखणे आवश्यक आहे.

आजच्या तरुण पिढीने आणि गुंतवणूकदारांनी हे लक्षात

ठेवण्याची गरज आहे की, शेअर मार्केट हे जीवनाचा एक भाग आहे; संपूर्ण जीवन नाही. बाजारातील आकडे बदलत राहतील, पण आपल्या आयुष्यातील माणसे कायमची असतात.

शेअर मार्केटमधील वाढती क्रेझ ही आर्थिक जागरूकतेचे लक्षण असले तरी तिचे व्यसन समाजासाठी धोकादायक ठरू शकते. पैशाच्या मागे धावताना स्वतःचे मानसिक आरोग्य, कुटुंब आणि नातेसंबंध गमावू नयेत. कारण शेवटी बँक खात्यातील आकडेवांपेक्षा आपल्या माणसांची साथच खऱ्या अर्थाने जीवन समृद्ध करते.

नेहा पाटील
अॅडर, रिपोर्टर
आरआरसी न्यूज, अकोला

बालकनीमध्ये वाढलेले वड, पिंपळाचे झाड कसे काढावे !

वड आणि पिंपळाच्या बिया प्रामुख्याने पक्ष्यांमुळे घराजवळ येतात. या बिया भिंतीच्या छोट्या फटीत, कुंड्यांच्या बाजूला किंवा गच्चीवरील ओलसर जागेत अडकतात. पाणी आणि ओलावा मिळताच त्यांना कोंब फुटतो आणि काही दिवसांतच मुळे आतपर्यंत पोहोचू लागतात. त्यामुळे गच्चीवर पाणी साचणे, भिंतींना ओल येणे किंवा प्लास्टर निखळणे अशा समस्या दिसू लागतात. अनेक जण ही रोपे हाताने उपटून टाकण्याचा प्रयत्न करतात. पण फक्त वरचा भाग काढून टाकल्याने उपयोग होत नाही. कारण मुळे जमिनीत किंवा भिंतीच्या आत हे करताना आजूबाजूच्या इतर झाडांवर मिठाचे पाणी पडणार नाही याची काळजी घेणे महत्त्वाचे असते. जर रोप मोठे झाले असेल तर आधी त्याच्या फांधा छाटून घ्याव्यात. त्यानंतर मुळांच्या भागात मीठ टाकल्यास चांगला परिणाम दिसून येतो. काही ठिकाणी व्हिनेगर आणि



त्याची वाढ कमी होण्यास मदत मिळते. तसेच कोमट पाण्यात मीठ मिसळून ते फटीत टाकल्यास मुळे कमकुवत होऊ लागतात. हा उपाय काही दिवस सातत्याने केल्यास रोप हळूहळू वाळण्यास सुरुवात होते. मात्र हे करताना आजूबाजूच्या इतर झाडांवर मिठाचे पाणी पडणार नाही याची काळजी घेणे महत्त्वाचे असते. जर रोप मोठे झाले असेल तर आधी त्याच्या फांधा छाटून घ्याव्यात. त्यानंतर मुळांच्या भागात मीठ टाकल्यास चांगला परिणाम दिसून येतो. काही ठिकाणी व्हिनेगर आणि

वड-पिंपळाची झाडं भिंतीत कशी उगवतात ?

पक्ष्यांमुळे किंवा वाऱ्यामुळे वड-पिंपळाच्या बिया भिंतीच्या फटीत, कुंड्यांच्या बाजूला किंवा टेरेसवरील ओलसर भागात अडकतात. पावसाचे पाणी आणि ओलावा मिळाल्यावर त्या बिया रुजतात आणि हळूहळू मुळे वाढू लागतात. काही दिवसांनी ही झाडं इतकी मजबूत होतात की भिंतींमध्ये क्रेक पडण्यास सुरुवात होते.

झाड काढताना या चुका टाळा

अनेक जण झाड जोराने खचून काढतात. त्यामुळे भिंतीचा लेप निघू शकतो किंवा मोठ्या भेगा पडू शकतात. फक्त पाने किंवा खोड कापल्यास मुळे जिवंत राहतात आणि काही दिवसांनी झाड पुन्हा उगवते. काही जण तीव्र रसायने वापरतात. त्यामुळे भिंतीचे नुकसान होऊ शकते आणि घरातील इतर झाडांवरही परिणाम होऊ शकतो. **रोपे उगवू नयेत यासाठी काय कराव ?**

बालकनी आणि गच्ची नियमित स्वच्छ ठेवा, भिंतींमध्ये भेगा दिसताच दुरुस्ती करा, पावसाळ्यापूर्वी पाण्याचा अडथळा करणारा थर धा, कुंड्यांच्या मागे किंवा पाण्याचा निचरा होणाऱ्या भागात ओलावा साचू देऊ नका, आठवड्यातून एकदा गच्ची आणि भिंती तपासा.

मिठाचे मिश्रण वापरण्याचाही सल्ला दिला जातो. हे मिश्रण झाडाच्या भागावर फवारल्यास त्याची वाढ मंदावू शकते. झाड काढल्यानंतर

श्रद्धा आणि योग्य काळजी

वड आणि पिंपळ ही झाडे अनेकांसाठी श्रद्धेची मानली जातात. त्यामुळे काही लोक ही झाडे काढताना संकोच करतात. अशावेळी छोटी रोपे कुंडीत लावून दुसऱ्या सुरक्षित ठिकाणी हलवण्याचा पर्याय निवडू शकता. मात्र घराच्या भिंतीत वाढणारी झाडे दुर्लक्षित करणे योग्य नाही, कारण त्यामुळे घराच्या सुरक्षिततेला धोका निर्माण होऊ शकतो. **मिठाचे पाणी तयार करा**

एका बाटलीत कोमट पाणी घ्या आणि त्यात भरपूर मीठ मिसळा. हे पाणी झाडाच्या मुळांवर आणि फटीत सावकाश ओता. सलग काही दिवस हा उपाय केल्यास झाड कोमेजू लागते. झाड काढल्यानंतर ती जागा मोकळी ठेवू नका. त्या फटीत सिमेंट किंवा पाण्याला अडथळा करणारा लेप भरा. त्यामुळे पुन्हा बिया अडकून रोप उगवण्याची शक्यता कमी होते. जर झाड हड्डीपणे पुन्हा उगवत असेल तर मिठासोबत व्हिनेगर वापरू शकता. एका बाटलीत व्हिनेगर आणि मीठ मिसळून झाडावर फवारा. या मिश्रणामुळे झाडाची वाढ मंदावते. मात्र हा फवारा इतर चांगल्या झाडांवर पडणार नाही याची काळजी घ्या.

शक्यता कमी होते. तसेच गच्ची आणि बालकनीची नियमित स्वच्छता केल्यास अशा रोपांची वाढ टाळता येते.

अकोल्याच्या ‘दऊत लेखणी’ ने पटकावला ‘छंदश्री’ आंतरराष्ट्रीय दिवाळी पुरस्कार

प्रतिनिधी १४ जून

अकोला : ‘ छंदश्री ’ आंतरराष्ट्रीय दिवाळी अंक स्पर्धेमध्ये अकोल्याच्या ‘ दऊत लेखणी ’ मासिकाने ‘ छंदश्री ’ तृतीय पुरस्कार ‘ पटकाविला आहे. पुणे येथील छंद श्री प्रतिष्ठानातर्फे सदर स्पर्धा आयोजित करण्यात आली होती. या अंकाचे मुख्य संपादक विजय देशमुख यांनी पुणे येथे नुकत्याच संपन्न झालेल्या एका शानदार समारंभात हा पुरस्कार स्वीकारला. सन २०२५ च्या



दिवाळीनिमित्ताने घेतलेल्या या स्पर्धेचा निकाल आता एका आठवड्यापूर्वी घोषित करण्यात आला आहे. प्रख्यात गायक व संगीतकार हृदयनाथ मंगेशकर यांची मुलगी तथा भारताच्या गान

कोकिळा लता मंगेशकर यांच्या भाची राधाताई मंगेशकर यांचे हस्ते विजय देशमुख यांना हा पुरस्कार प्रदान करण्यात आला. या अंकाचे अतिथी संपादक म्हणून नंदेड येथील डॉ. पृथ्वीराज तौर व अकोला येथील डॉ. स्वाती दामोदरे यांनी अतिथी संपादक म्हणून काम बघितले होते. याच अंकातील रशियन कथेच्या ‘ सोन्याचा दात वाली बाई ’ या अनुवादित कथेसाठी डॉ. अमित पंडित यांना अनुवादित साहित्य विभागांमध्ये द्वितीय पुरस्कार प्राप्त झाला आहे.

प्रतिनिधी १४ जून

हिवरखेड : स्थानिक बगीचा प्लॉट मध्ये १३ जूनला पोलिसांनी धाड टाकली असता, येथे अवैध गोमास विक्री सुरू असल्याचे पोलिसांना आढळून आले. ३२० किलोचे गोवंश २ लोखंडी सुरे, १ तराजू १ टोचा, वजन माप, व एक जिवंत गौरा असा एकूण १ लाख ५०, रुपये किमतीचा मुद्देमाल जप्त करण्यात आला.

आरोपी शेख रहीम शेख



गफूर, शेख शकील शेख इस्माईल यांच्या विरुद्ध कलम ३२५ (५ क) ९९ अ महाराष्ट्र प्राणी सुरक्षा नुसार गुन्हा दाखल करण्यात आला, सदरची

कारवाई ठाणेदार सचिन पाटील यांच्या मार्गदर्शनाखाली पंकज मडावी, प्रतीक कुंजाम, विनोद खर्डे, रोहन बोरकेल यांनी केली.

साहित्यिक, लेखकांना आवाहन

दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर **८३९०६७०९९९** या **व्हॉटसअप** क्रमांकावर पाठवावा.

त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

मत - मतांतराची दुनिया

असंख्य चेहरे, असंख्य वाटा, निरनिराळ्या माणसांचा हा मेळा, कुणी शांत, कुणी बोलका, प्रत्येकाचा स्वभाव आहे वेगळा.

शब्दांच्या पुलावरून चालताना, विचारांची होते देवाण घेवाण, नव्या कल्पनांना धुमारे फुटतात, संवादातून कळते जगाची जाण.

कधी जुळतात मते अगदी सहज, कधी पडते मतांतरांची दरी, वाद होतात, चर्चाही रंगतात, तरी संवादाची ओढ उततेच खरी. सगळ्यांचाच विचार एक असता,

तर हे जग किती फिक वाटले असते. मतांतरांच्या या धुसळणीतूनच, विचारांचे नवे लोणी गवसते. भिन्न दृष्टिकोन जेव्हा एकत्र येतात, तेव्हाच प्रगतीची नवी दिशा मिळते, अनेक रंगांच्या या रंगमंचावर, माणुसकीची सुंदर रांगोळी फुलते. म्हणूनच असू दे मतभेद कितीही, मनामध्ये नसावे कधी कटुतेचे वाण निरनिराळ्या माणसांच्या दुनियेत, असावी आपल्या विचारांची जाण

उर्वशी मनीष संघवी
मुर्तिजापूर, जि. अकोला

दिन विशेष

प्रत्येक रक्तदान हे केवळ एक वैद्यकीय कृती नाही!

जागतिक रक्तदाता दिन दरवर्षी १४ जून रोजी साजरा केला जातो. सुरक्षित रक्त आणि रक्त उत्पादनांच्या गरजेबद्दल जागरूकता निर्माण करण्यासाठी आणि रक्तदात्यांचे त्यांच्या ऐच्छिक, जीवन वाचवणाऱ्या रक्तदानाबद्दल आभार मानण्यासाठी, हा कार्यक्रम २००४ मध्ये पहिल्यांदा चार प्रमुख आंतरराष्ट्रीय संस्थांनी आयोजित केला होता. जागतिक आरोग्य संघटना, इंटरनॅशनल फेडरेशन ऑफ रेड क्रॉस अँड रेड क्रेसेंट सोसायटीज इंटरनॅशनल फेडरेशन ऑफ ब्लड डोनर ऑर्गनायझेशन्स आणि इंटरनॅशनल सोसायटी ऑफ ब्लड ट्रान्सफ्युजन.

जागतिक रक्तदाता दिन हा जागतिक आरोग्य संघटनेने साजरा केलेल्या ११ अधिकृत जागतिक सार्वजनिक आरोग्य मोहिमांपैकी एक आहे, ज्यात जागतिक आरोग्य दिन, जागतिक चागास रोग दिन, जागतिक क्षयरोग दिन, जागतिक लसीकरण सप्ताह, जागतिक रुग्ण सुरक्षा दिन, जागतिक मलेरिया दिन, जागतिक हिपॅटायटीस दिन, जागतिक प्रतिजैविक जागरूकता सप्ताह आणि जागतिक एड्स दिन यांचा समावेश आहे.

रक्त आणि रक्त उत्पादनांचे आदानप्रदान दरवर्षी लाखो लोकांचे प्राण वाचवण्यास मदत करते. हे जीवधेण्या आजारांनी ग्रस्त असलेल्या रुग्णांना जास्त काळ आणि चांगल्या दर्जाचे जीवन जगण्यास मदत करू शकते, तसेच गुंतागुंतीच्या वैद्यकीय आणि शस्त्रक्रिया प्रक्रियांना आधार देते.

जागतिक प्रतिजैविक जागरूकता सप्ताह आणि जागतिक एड्स दिन यांचा समावेश आहे. रक्त आणि रक्त उत्पादनांचे आदानप्रदान दरवर्षी लाखो लोकांचे प्राण वाचवण्यास मदत करते. हे जीवधेण्या आजारांनी ग्रस्त असलेल्या रुग्णांना जास्त काळ आणि चांगल्या दर्जाचे जीवन जगण्यास मदत करू शकते, तसेच गुंतागुंतीच्या वैद्यकीय आणि शस्त्रक्रिया प्रक्रियांना आधार देते.

जागतिक प्रतिजैविक जागरूकता सप्ताह आणि जागतिक एड्स दिन यांचा समावेश आहे. रक्त आणि रक्त उत्पादनांचे आदानप्रदान दरवर्षी लाखो लोकांचे प्राण वाचवण्यास मदत करते. हे जीवधेण्या आजारांनी ग्रस्त असलेल्या रुग्णांना जास्त काळ आणि चांगल्या दर्जाचे जीवन जगण्यास मदत करू शकते, तसेच गुंतागुंतीच्या वैद्यकीय आणि शस्त्रक्रिया प्रक्रियांना आधार देते.

जागतिक प्रतिजैविक जागरूकता सप्ताह आणि जागतिक एड्स दिन यांचा समावेश आहे. रक्त आणि रक्त उत्पादनांचे आदानप्रदान दरवर्षी लाखो लोकांचे प्राण वाचवण्यास मदत करते. हे जीवधेण्या आजारांनी ग्रस्त असलेल्या रुग्णांना जास्त काळ आणि चांगल्या दर्जाचे जीवन जगण्यास मदत करू शकते, तसेच गुंतागुंतीच्या वैद्यकीय आणि शस्त्रक्रिया प्रक्रियांना आधार देते.

जागतिक प्रतिजैविक जागरूकता सप्ताह आणि जागतिक एड्स दिन यांचा समावेश आहे. रक्त आणि रक्त उत्पादनांचे आदानप्रदान दरवर्षी लाखो लोकांचे प्राण वाचवण्यास मदत करते. हे जीवधेण्या आजारांनी ग्रस्त असलेल्या रुग्णांना जास्त काळ आणि चांगल्या दर्जाचे जीवन जगण्यास मदत करू शकते, तसेच गुंतागुंतीच्या वैद्यकीय आणि शस्त्रक्रिया प्रक्रियांना आधार देते.

धारदार शस्त्राने नर्सची हत्या

दोन तासांत आरोपी पोलिसांच्या ताब्यात : नर्समधील जुन्या वादातून घटना

प्रतिनिधी १४ जून

यवतमाळ : दोन नर्समध्ये काही दिवसांपासून वाद सुरू होता. त्यापैकी एका नर्सच्या मुलाने दुसऱ्या नर्सवर धारदार शस्त्राने वार करून हत्या केली. शहरातील श्रीती हॉस्पिटल परिसरात शनिवारी दुपारी ४.३० वाजताच्या सुमारास घडलेल्या खूनप्रकरणातील आरोपीला अवधूतवाडी पोलिसांनी अकच्या दोन तासांत ताब्यात घेतले.

कुसुम महादेव चांदेकर (वय ४५, रा. श्रीती हॉस्पिटल परिसर) असे मृत महिलेचे नाव आहे. पोलिसांनी दिलेल्या माहितीनुसार, आरोपी हिमांशू रवींद्र भगत (वय २३, रा. श्रीती हॉस्पिटल परिसर) याने दुपारी सुमारे ४ ते ४.३० वाजताच्या दरम्यान तिच्यावर



धारदार शस्त्राने जीवघेणा हल्ला केला. या हल्ल्यात चांदेकर यांचा मृत्यू झाला.

प्राथमिक तपासात मृत महिला आणि आरोपीची आई या दोघीही एकाच रुग्णालयात नर्स म्हणून कार्यरत असल्याचे समोर आले आहे. त्यांच्यात मागील दोन ते तीन

महिऱ्यांपासून किरकोळ कारणांवरून वाद सुरू होता. या वादातूनच खूनाची घटना घडल्याचा प्राथमिक अंदाज पोलिसांनी व्यक्त केला आहे.

घटनेची माहिती मिळताच अवधूतवाडी पोलिसांनी घटनास्थळी धाव घेतली. वरिष्ठ अधिकाऱ्यांच्या मार्गदर्शनाखाली विशेष पथके तयार

करून आरोपीचा शोध सुरू करण्यात आला. तांत्रिक आणि गोपनीय माहितीच्या आधारे पोलिसांनी तपासाची चक्रे वेगाने फिरवत आरोपी हिमांशू भगत याला अकच्या दोन तासांत शोधून ताब्यात घेतले.

पोलीस अधीक्षक कुमार चिंथा, अपर पोलीस अधीक्षक अशोक थोरात आणि उपविभागीय पोलीस अधिकारी दिनेश बैसाणे यांच्या मार्गदर्शनाखाली स्थानिक गुन्हे शाखेचे पोलीस निरीक्षक सतीश चवरे यांचे पथक तसेच अवधूतवाडी पोलीस ठाण्याचे पोलीस निरीक्षक अजित कदम व डीबी पथकाने ही कारवाई केली.


या प्रकरणाचा पुढील तपास अवधूतवाडी पोलीस ठाणे करीत असून आरोपीविरुद्ध पुढील कायदेशीर प्रक्रिया सुरू आहे.

ढाबा चालकावर हल्ला; दोन आरोपी जेरबंद

प्रतिनिधी १४ जून

यवतमाळ : पांढरकवडा मार्गावरील 'चाचा का ढाबा'चे संचालक सुनील महादेव पाली यांच्यावर कोयत्याने हल्ला करून सोन्याची अंगठी लुटणाऱ्या दोन आरोपींना स्थानिक गुन्हे शाखेने अकच्या २४ तासांत अटक केली. आरोपींकडून लुटीतील सोन्याची अंगठी व चोरीस गेलेली पाण्याची मोटार असा एकूण १ लाख १३ हजार ४४० रुपयांचा मुद्देमाल जप्त करण्यात आला आहे.

सलीश ऊर्फ शेंबड्या ऊर्फ मुंगश्या बाबाबाव मडावी (रा. राठोगाव, सध्या लोहारा, यवतमाळ) आणि शेख समीर ऊर्फ छोट्या शेख इसराईल (रा. बेंडकीपुरा, यवतमाळ) अशी आरोपींची नावे आहे. १३ जून रोजी दुपारी सुनील पाली (वय ५५) हे त्यांच्या शेतात असताना दोन अज्ञात



हल्लेखोरांनी त्यांच्यावर कोयत्याने वार करून जखमी केले. त्यानंतर त्यांच्या हातातील सुमारे सात ग्रॅम वजनाची सोन्याची अंगठी जबरदस्तीने हिसकावून आरोपी फरार झाले. या प्रकरणी यवतमाळ शहर पोलीस ठाण्यात गुन्हा दाखल करण्यात आला.

घटनेचे गांभीर्य लक्षात घेऊन स्थानिक गुन्हे शाखेचे पोलीस निरीक्षक सतीश चवरे यांनी तातडीने तपास पथक रवाना केले. गोपनीय माहितीच्या आधारे सतीश ऊर्फ शेंबड्या ऊर्फ मुंगश्या बाबाबाव मडावी (रा. राठोगाव, सध्या लोहारा, यवतमाळ) आणि शेख समीर ऊर्फ छोट्या शेख इसराईल (रा. बेंडकीपुरा, यवतमाळ)

यांना ताब्यात घेण्यात आले.

चौकशीत दोघांनी लुटमारीची कबुली दिली. तसेच त्याच दिवशी सकाळी पांढरकवडा मार्गावरील शेतातून पाच एचपी क्षमतेची पाण्याची मोटार चोरी केल्याचेही उघड झाले. या दोन्ही गुन्हांतील चोरीचा संपूर्ण मुद्देमाल पोलिसांनी हस्तगत केला आहे. पोलीस सूत्रांच्या माहितीनुसार, आरोपी सतीश मडावी हा सराईत गुन्हेगार असून त्याच्यावर यापूर्वी महाराष्ट्र प्रतिबंधक कायद्यांतर्गत (एमपीडीए) कारवाई करण्यात आली होती. ही कारवाई पोलीस अधीक्षक कुमार चिंथा, अपर पोलीस अधीक्षक अशोक थोरात यांच्या मार्गदर्शनाखाली पोलीस निरीक्षक सतीश चवरे, सहाय्यक पोलीस निरीक्षक मनीष गावंडे, उपनिरीक्षक सागर इंगळे तसेच स्थानिक गुन्हे शाखा आणि सायबर पोलीस ठाण्याच्या पथकाने केली. पुढील तपास यवतमाळ शहर पोलीस करीत आहेत.

प्रतिनिधी १४ जून

पुसद : राज्यातील औषध वितरण व्यवस्थेत कथित भेदभाव होत

असल्याचा आरोप करत सर्व परवानाधारक औषध विक्रेत्यांना समान दरांने व समान अटीवर औषध पुरवठा करण्यासाठी 'वन नेशन, वन ड्रग पॉलिसी'ची प्रभावी अंमलबजावणी करावी, अशी मागणी पुसद येथील श्री लक्ष्मी एजन्सीचे संचालक जातो. अशा परिस्थितीत कोणत्याही खाजगी संघटनेच्या सदस्यत्वाच्या आधारे औषध पुरवठ्यात भेदभाव करणे योग्य नसल्याचे निवेदनात नमूद करण्यात आले आहे.

निवेदनानुसार, काही औषध उत्पादक कंपन्या व स्टॉकिस्टंकडून महाराष्ट्र स्टेट केमिस्ट अँड ड्रुगिस्ट असोसिएशन (एमएसडीडीए) सदस्यांना प्राधान्य दिले जात



देहव्यापार अड्ड्यावर छापा; दोन महिलांची सुटका

प्रतिनिधी १४ जून

यवतमाळ : शहरातील वैभवनगर परिसरात सुरू असलेल्या देहव्यापार अड्ड्यावर अनैतिक मानवी वाहतूक प्रतिबंधक कक्षाने शुक्रवारी छापा टाकून दोन महिलांची सुटका केली. या प्रकरणी एका महिलेविरुद्ध गुन्हा दाखल करण्यात आला आहे.

अनैतिक मानवी वाहतूक प्रतिबंधक कक्षाला वैभवनगर परिसरात देहव्यापार सुरू असल्याची गोपनीय माहिती मिळाली होती. त्यानुसार पोलिसांनी सापळा रचून संबंधित ठिकाणी छापा टाकला. कारवाईदरम्यान दोन पीडित महिलांची सुटका करण्यात आली. तसेच एका महिलेला ताब्यात घेण्यात आले. या प्रकरणी लोहारा पोलिस ठाण्यात अनैतिक मानवी व्यापार (प्रतिबंधक) कायदा, १९५६ च्या कलम ३, ४ व ५ अन्वये गुन्हा दाखल करण्यात आला असून पुढील तपास सुरू आहे.

ही कारवाई पोलीस अधीक्षक कुमार चिंथा, अपर पोलीस अधीक्षक अशोक थोरात, उपविभागीय पोलीस अधिकारी, यवतमाळ तसेच प्र. पोलीस उपअधीक्षक (मुख्यालय) यांच्या मार्गदर्शनाखाली पोलीस निरीक्षक संजय खंडारे व अनैतिक मानवी वाहतूक प्रतिबंधक कक्षाच्या पथकाने केली.

अवैध खतनिर्मितीचा पर्दाफाश

२४.७३ लाखांचा खतसाठा जप्त; तिघांविरुद्ध गुन्हा

प्रतिनिधी १४ जून

यवतमाळ : एमआयडीसी परिसरातील एका कंपनीत परवानगीविना खतनिर्मिती व साठवणूक सुरू असल्याचा प्रकार कृषी विभागाच्या तपासणीत उघडकीस आला. या प्रकरणात पोलिसांनी तिघांविरुद्ध गुन्हा दाखल केला असून २४ लाख ७३ हजार ४५० रुपयांचा खतसाठा जप्त केला आहे.

कृषी अधिकारी संजय अनंत पवार यांनी दिलेल्या तक्रारीनुसार, एमआयडीसी लोहारा येथील ओम अँग्रे सेंद्रिय या कंपनीत अनधिकृतपणे खताचे उत्पादन सुरू असल्याची माहिती मिळाली होती. त्यानुसार कृषी विभागाच्या पथकाने पंचासमक्ष पाहणी केली असता मोठ्या प्रमाणात खताचा साठा आढळून आला.

तपासणीदरम्यान 'पोर्टॅश डिराव्हलड फ्रॉम मोलॅसेस (भुमिधन)' या नावाने विक्रीसाठी तयार ठेवलेल्या १,७२० गोण्या (प्रत्येकी ५० किलो) सापडल्या. या साठ्याची किंमत २० लाख ६४ हजार रुपये असल्याचे नमूद करण्यात आले आहे. तसेच दुसऱ्या बॅचमधील ४३१ गोण्या (प्रत्येकी ५० किलो) जप्त करण्यात आल्या असून त्यांची किंमत ४ लाख ९ हजार ४५० रुपये आहे. एकूण २,१५१



गोण्या म्हणजेच १०७.५५ मेट्रिक टन खतसाठा जप्त करण्यात आला.

या प्रकरणी गजानन सुरेश टोटे (वय ५१), अविनाश वसंतराव दुधे (वय ३८) आणि जसवंत सिंग गिल (वय ५०, सर्व रा. यवतमाळ) यांच्याविरुद्ध अत्यावश्यक वस्तु अधिनियम, भारतीय न्याय संहिता

तसेच रासायनिक खत नियंत्रण आदेशातील विविध कलमांन्वये शहर पोलिस ठाण्यात गुन्हा दाखल करण्यात आला आहे.

या प्रकरणाचा पुढील तपास सहाय्यक पोलिस निरीक्षक रोहित चौधरी, नकुल रोडे आणि पवन चिखटे करीत आहेत.

औषध वितरणात भेदभावाचा आरोप; 'वन नेशन, वन ड्रग पॉलिसी'ची मागणी

१५ दिवसांचा अल्टिमेटम

■ औषध वितरण व्यवस्थेतील कथित संगनमतामुळे सर्वसामान्य रुग्ण व ग्राहकांचे नुकसान होत असल्याचा आरोप करत प्रशासनाला १५ दिवसांचा अल्टिमेटम देण्यात आला आहे. या कालावधीत कारवाई न झाल्यास स्पर्धा आयोग (सीसीआय) व केंद्रीय आरोग्य मंत्रालयाकडे तक्रार दाखल करण्यात येणार असल्याचे निवेदनात म्हटले आहे. तसेच तक्रारीच्या प्रती अन्न व औषध प्रशासन आयुक्त, मुंबई आणि नागपूर विभागीय कार्यालयालाही पाठविण्यात आल्या आहेत.

दराने औषध पुरवठा केला जात असल्याचाही आरोप करण्यात आला आहे. त्यामुळे ग्राहकांवर अतिरिक्त आर्थिक भार पडत असल्याचा दावा करण्यात आला आहे.

राज्यातील सर्व औषध कंपन्या व स्टॉकिस्टांनी सदस्यत्वाचा विचार न करता सर्व परवानाधारक विक्रेत्यांना समान दरांने व समान अटीवर औषध पुरवठा करावा, तसेच एफडीसी, मॉन्काईड, मेडले यांसारख्या कंपन्यांच्या सीएफए किंवा डेपो

स्तरावर नॉन-एमएससीडीए विक्रेत्यांचे कोड सुरू करण्यास नकार देऊ नये, अशी मागणी करण्यात आली आहे. तक्रारीच्या निवारणासाठी स्वतंत्र यंत्रणा उभारण्याचीही मागणी निवेदनात करण्यात आली आहे.

यवतमाळ जिल्ह्यातील कथित अंडरकॉटिंग व कॉटेजच्या प्रकरणांची चौकशी करून दोषींवर कारवाई करावी, अशी मागणीही करण्यात आली आहे. अन्यथा भारतीय स्पर्धा आयोग (सीसीआय) तसेच

काय आहे प्रकरण?

■ श्री लक्ष्मी एजन्सीज ही महाराष्ट्र अन्न व औषध प्रशासनाची अधिकृत घाऊक औषध विक्री परवानाधारक संस्था आहे. वैध परवाने असतानाही काही औषध उत्पादक कंपन्या व वितरकांकडून संघटनेच्या सदस्य नसलेल्या व्यापाऱ्यांना ग्राहक कोड देण्यास नकार दिला जात असल्याचा आरोप करण्यात आला आहे. त्यामुळे कृत्रिम मतेदारी निर्माण होऊन स्पर्धा कमी होत असल्याचा दावा तक्रारीत करण्यात आला आहे.

केंद्रीय आरोग्य मंत्रालयाकडे तक्रार दाखल करण्यात येईल, असा इशारा निवेदनातून देण्यात आला आहे.

बोरी शिवारात वादळाने सोलर पॅनलचे नुकसान

प्रतिनिधी १४ जून

उमरखेड : तालुक्यातील बोरी (चातारी) शिवारात गुरुवारी (दि. १२ जून) रात्री सुमारे १० वाजताच्या सुमारास आलेल्या जोरदार वादळ व पावसामुळे शेतकऱ्यांचे मोठे नुकसान झाले. या वादळात एका शेतकऱ्याच्या कृषी पंपासाठी बसविण्यात आलेले सोलर पॅनल उखडून जमिनीवर कोसळल्याने त्याचे संपूर्ण नुकसान झाले आहे.

बोरी (चातारी) येथील महिला शेतकरी शितल संजय माने यांच्या सर्वे क्रमांक १६/१ मधील शेतात कृषी पंपासाठी सोलर पॅनल बसविण्यात आले होते. मात्र, अचानक आलेल्या वादळी वाऱ्यामुळे हे पॅनल उडून जाऊन जमिनीवर अपटले. त्यामुळे

सोलर यंत्रणेचे मोठे नुकसान झाले असून कृषी पंपही बंद पडला आहे.

या घटनेमुळे शितल माने यांचे आर्थिक नुकसान झाले असून पिकांना पाणीपुरवठा करण्याचा प्रश्न निर्माण झाला आहे.

पावसाळ्याच्या तोंडावर कृषी पंप बंद पडल्याने पिकांच्या सिंचनाबाबत चिंता वाढली आहे. संबंधित विभागाने पंचनामा करून नुकसानभरपाई द्यावी, अशी मागणी शेतकरी शितल माने यांनी केली आहे.

दरम्यान, परिसरात झालेल्या वादळी पावसामुळे काही ठिकाणी शेतीपिके व कृषी उपकरणांचेही नुकसान झाल्याची माहिती मिळत आहे. प्रशासनाने तातडीने पाहणी करून बाधित शेतकऱ्यांना मदत द्यावी, अशी मागणी शेतकरी वर्गातून होत आहे.



अवैध प्रवासी वाहतुकीवर बडगा; ७७ वाहनांवर कारवाई

प्रतिनिधी १४ जून

यवतमाळ : जिल्ह्यात वाढत्या अवैध प्रवासी वाहतुकीमुळे महाराष्ट्र राज्य मार्ग परिवहन महामंडळाच्या उत्पन्नावर परिणाम होत असून, बस स्थानक परिसरातील वाहतूक कोंडी आणि अपघातांचा धोका वाढला आहे. या पार्श्वभूमीवर परिवहन विभागाच्या निर्देशानुसार आणि आगार व्यवस्थापकांच्या मार्गदर्शनाखाली ५ ते १५ जूनदरम्यान विशेष धडक मोहीम राबविण्यात येत आहे.

महागाव बस स्थानकासह विविध बसस्थानकाच्या २०० मीटर 'नो पार्किंग झोन' परिसरात अवैध प्रवासी वाहतुकीचे प्रमाण वाढल्याचे निदर्शनास आले आहे. यवतमाळ-पांढरकवडा, यवतमाळ-धामणगाव



आणि यवतमाळ-दारव्हा मार्गावर खासगी ट्रॅक्टर, चारचाकी आणि तीनचाकी वाहनांद्वारे मोठ्या प्रमाणात प्रवासी वाहतूक केली जात असल्याचे आढळून आले आहे. बसस्थानक परिसरात खासगी

वाहतूकदारांचे प्रतिनिधी प्रवाशांना कमी भाड्याचे आमिष दाखवून प्रवासासाठी आकर्षित करीत असल्याने एसटी महामंडळाच्या प्रवासी संख्येत आणि उत्पन्नात घट होत असल्याची बाब समोर आली

आहे. अवैध प्रवासी वाहतूक हा एसटीच्या उत्पन्नातील घसरणीमागील प्रमुख घटक असल्याचे निरीक्षण मा. उच्च न्यायालय, नागपूर खंडपीठाने जनहित याचिकेच्या सुनावणीदरम्यान नोंदविल्याचे सांगण्यात आले.

या पार्श्वभूमीवर अवैध प्रवासी वाहतुकीवर अंकुश ठेवण्यासाठी महामंडळाने विशेष मोहीम हाती घेतली असून, आतापर्यंत जिल्ह्यात ७७ वाहनांवर कारवाई करण्यात आली आहे. पुढील काही दिवसांतही ही मोहीम अधिक तीव्र करण्यात येणार असल्याचे अधिकाऱ्यांनी स्पष्ट केले आहे. अवैध प्रवासी वाहतुकीमुळे प्रवाशांच्या सुरक्षिततेचा प्रश्न निर्माण होत असून, नियमबाह्य वाहतुकीविरोधातील कारवाई सुरू राहणार असल्याचा इशारा प्रशासनाने दिला आहे.

अवैध रेती वाहतुक; ट्रॅक्टर जप्त

प्रतिनिधी १४ जून

उमरखेड : अवैध रेती उत्खनन व वाहतुकीविरोधात स्थानिक गुन्हे शाखेने (एलसीबी) धडक कारवाई करत पिचवळी रेती वाहून नेणारा ट्रॅक्टर जप्त केला. या कारवाईत ट्रॅक्टरसह रेती असा ४ लाख ६ हजार रुपयांचा मुद्देमाल हस्तगत करण्यात आला असून चालकविरुद्ध गुन्हा दाखल करण्यात आला आहे.

जिल्ह्यातील अवैध धंदे, अवैध शस्त्र बाळगणे आणि अवैध उत्खननाविरोधात कठोर कारवाई करण्याचे निर्देश पोलीस अधीक्षक कुमार चिंथा यांनी दिले आहेत. त्यानुसार स्थानिक गुन्हे शाखेचे पथक ११ जून रोजी उमरखेड उपविभागात पेट्रोलिंग करत होते. त्यावेळी उमरखेड-विडुळ मार्गावरून एका ट्रॅक्टरमधून विनारथीयतेने पिचवळी रेती वाहतूक होत असल्याची गोपनीय माहिती पोलिसांना मिळाली.

४.०६ लाखांचा मुद्देमाल हस्तगत



माहितीच्या आधारे पोलिसांनी नुरपुरा फाटा परिसरात सापळा रचला. काही वेळात संशयित ट्रॅक्टर तेथे येताच त्याची तपासणी करण्यात आली. तपासणीदरम्यान ट्रॅक्टरमध्ये अवैधरीत्या पिचवळी रेती वाहतूक होत असल्याचे आढळून आले. पोलिसांनी ट्रॅक्टर व रेती असा एकूण ४ लाख ६ हजार रुपयांचा मुद्देमाल जप्त केला.

या प्रकरणी बबलू मारोती देवकर (रा. भातसिंग वॉर्ड, उमरखेड) याला ताब्यात घेण्यात आले असून त्याच्याविरुद्ध भारतीय न्याय संहिता

आला आहे. ही कारवाई पोलीस अधीक्षक कुमार चिंथा, अपर पोलीस अधीक्षक अशोक थोरात आणि स्थानिक गुन्हे शाखेचे पोलीस निरीक्षक संतोष चवरे यांच्या मार्गदर्शनाखाली करण्यात आली. कारवाईत स्थानिक गुन्हे शाखेच्या पथकातील अधिकारी व कर्मचाऱ्यांनी सहभाग घेतला. जिल्ह्यात अवैध उत्खनन आणि वाहतुकीविरोधातील मोहिम पुढेही सुरू राहणार असल्याचे पोलिसांनी स्पष्ट केले आहे.